

आदिवासी घटक कार्यक्रमांतर्गत
सन २०२१-२२ करीता संजय गांधी
निराधार अनुदान योजना व
श्रावणबाळ सेवा राज्य निवृत्तीवेतन
योजनेसाठी निधी वितरीत
करणेबाबत...

(लेखाशिर्ष २२३५ सी १६१)

(लेखाशिर्ष २२३५ सी १७२)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२२/प्र.क्र.६/कार्यासन-६
मंत्रालय विस्तार, मुंबई-४०० ०३२
दिनांक :-२३ सप्टेंबर, २०२२.

वाचा :-

- १) वित्त विभाग, शासन परिपत्रक क्र. अर्थसं-२०२२/प्र.क्र.४३/अर्थ-३, दि.०४.०४.२०२२.
- २) आदिवासी विकास विभाग शासन निर्णय.क्र- बीयुडी-२०२२/प्र.क्र.६/का-६,
दि.१९.०५.२०२२
- ३) सामाजिक न्याय व विशेष सहाय विभागाची नस्ती क्र. विसयो-२०२२/प्र.क्र.५१/विसयो.

प्रस्तावना :-

आदिवासी घटक कार्यक्रमांतर्गत सामाजिक न्याय व विशेष सहाय्य विभागामार्फत राबविण्यात येत असलेल्या संजय गांधी निराधार अनुदान योजना व श्रावणबाळ सेवा राज्य निवृत्तीवेतन योजनेसाठी संदर्भाधीन क्र.२ येथील शासन निर्णयान्वये अर्थसंकल्पीत तरतुदीच्या २१% मर्यादेतील निधी सामाजिक न्याय व विशेष सहाय्य विभागास वितरीत करण्यात आला आहे. आता सदर योजनांसाठी माहे डिसेंबर २०२२ अखेरच्या मागणीसाठी उपलब्ध मर्यादेपेक्षा वाढीव निधी उपलब्ध करून देण्याबाबतच्या प्रस्तावास संदर्भाधीन क्र.३ येथील नस्ती अन्वये वित्त विभागाची मान्यता प्राप्त झालेली आहे. त्यास अनुसरून निधी वितरणाची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत अनुसूचित जमाती घटकासाठी मागणी क्र.टी-५ मधील मुख्य लेखाशीर्ष २२३५, सामाजिक सुरक्षा व कल्याण मधील सन २०२२-२३ या आर्थिक वर्षाच्या उपलब्ध तरतुदींतून संजय गांधी निराधार अनुदान योजनेसाठी व श्रावणबाळ सेवा राज्य निवृत्तीवेतन योजनेसाठी संदर्भाधीन क्र.३ येथील नस्तीवरील वित्त विभागाच्या मान्यतेस अनुसरून पुढीलप्रमाणे उपलब्ध निधी अर्थसंकल्पिय वितरण प्रणालीवर वितरीत व खर्च करण्यास मान्यता देण्यात येत आहे :-

(रु.लाखात)

योजनेचे नाव	लेखाशिर्ष	बाब	सन २०२२-२३ मधील अर्थसंकल्पीत तरतूद	यापूर्वी वितरीत निधी	या शा.नि. अन्वये वितरीत करण्यात येत असलेला निधी
१	२	३	४	५	६
संजय गांधी निराधार अनुदान योजना	२२३५ सी १६१	५०, इतर खर्च	१२०००.००	२५२०.०० (२१ %)	६४८०.०० (५४ %)
श्रावणबाळ सेवा राज्य निवृत्तीवेतन योजना	२२३५ सी १७२		२५०००.००	५२५०.०० (२१ %)	१५४५०.०० (६१%)
	एकूण		३७०००.००	७७७०.००	२१९३०.००

२. उपरोक्त प्रमाणे रु.२१९३०.०० लाख (अक्षरी रुपये दोनशे एकोणीस कोटी तीस लाख फक्त) इतका निधी प्रशासकीय विभागप्रमुख म्हणून प्रधान सचिव, सामाजिक न्याय व विशेष सहाय विभाग, मंत्रालय, मुंबई यांना अर्थसंकल्पीय वितरण प्रणालीवर (BEAMS) वितरीत करण्यास मंजूरी प्रदान करण्यात येत आहे.

३. सदर तरतूद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन क्र.१ च्या शासन आदेशातील दिलेल्या निर्देशांचे काटेकोरपणे पालन करण्याची जबाबदारी संबंधित प्रशासकीय विभागाची राहिल.

४. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. त्या अनुषंगाने झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.

५. आदिवासी घटक कार्यक्रमांतर्गत उपलब्ध करून दिलेल्या तरतुदींतून फक्त अनुसूचित जमातीच्या लाभार्थ्यांना लाभ मिळेल याची दक्षता घेण्याची जबाबदारी संबंधित विभागाची राहिल.

६. सदर शासन निर्णय सदर शासन निर्णय वित्त विभागाचा अनौपचारिक संदर्भ क्र.८०३/व्यय-१४, दि.१४.०९.२०२२ अन्वये दिलेल्या मान्यतेस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०९१२१६००३९५१२४ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(किरण कि. पवार)
कार्यासन अधिकारी, महाराष्ट्र शासन

प्रत,

१. मा. मंत्री, आदिवासी विकास यांचे खाजगी सचिव, मंत्रालय, मुंबई.
२. मा. राज्यमंत्री, आदिवासी विकास यांचे खाजगी सचिव, मंत्रालय, मुंबई.
३. प्रधान सचिव, सामाजिक न्याय व विशेष सहाय विभाग, मंत्रालय, मुंबई.
४. संचालक, समाजकल्याण, महाराष्ट्र राज्य, पुणे.
५. आयुक्त, आदिवासी विकास, महाराष्ट्र राज्य, नाशिक.
६. अपर आयुक्त, आदिवासी विकास, नाशिक / नागपूर / ठाणे / अमरावती.
७. जिल्हाधिकारी, सर्व जिल्हे
८. वित्त विभाग (अर्थसंकल्प- १९), मंत्रालय, मुंबई.
९. ग्रंथपाल, महाराष्ट्र विधानमंडळ सचिवालय, ५ वा मजला, विधानभवन, मुंबई.
१०. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
११. कार्यासन क्र.१२, आदिवासी विकास विभाग, मंत्रालय, मुंबई.
१२. निवड नस्ती (का.६), आदिवासी विकास विभाग, मंत्रालय, मुंबई.